

ĠUŻA MIFSUD – HAMSA U GHOXRIN SENA MINN MEWTHA

# Il-Madonna dejjem qaltilha li trid taqdi l-missjoni tagħha mid-dar



minn Joe Chetcuti

**Il-Mument illum ikompli jtkellem dwar Ġuża Mifsud u l-Moviment Madonna tal-Konsagrazzjoni li hija kienet waqqfet fl-1986. Xi kwalitajiet kellha Ġuża Mifsud? Kif u meta mietet? X'wirt hallitilna? Joe Chetcuti tkellem ma' Dr Sylvana Azzopardi, Segretarja ta' dan il-Moviment u li kienet qrib hafna ta' Ġuża Mifsud.**

## Kif iltqajt ma' Ġuża Mifsud u x'kienu l-ewwel hsibijiet dwarha?

Niftakar li kont l-ewwel sena l-università u kont smajt li Ġuża kienet qiegħda tgħid li qed tara l-Madonna. Kien naqra żmien diffiċli għalija għax jiena gejjja minn familja umli u l-kors tal-liġi ma kienx wieħed faċli. Lil omni għidtilha li nixtieq immur għandha. Jiena kelli hjiel dwar min kienet Ġuża għax hi kienet toqgħod quddiem nannti Anġla. Niftakar sew li dakinhar, ix-xewqa tiegħi li mmur għandha ma kinitx biex inkellem lilha. Ma kinitx biex nistaqsiha dwar il-Madonna, imma naf li hassejt xewqa kbira, enormi, li mmur nitlob.

Għamilna appuntament u morna jiena flimkien ma' omni u hija. Il-bieb ta' barra kien imbexxaq u kif dhalna fl-intrata rajt lil Ġuża ftit 'il bogħod, titbissem, wieqfa hdejn l-inkwadru tal-Madonna. Dak il-ħin jien qisni hassejt lil xi hadd jgħannaqni, bdejt nibki, hassejt komfort kbir, qisu xi hadd kien qed iserrahni mill-piż li kelli fuq spallejja. Harist lejn Ġuża u hi bi hlewwa kbira qaltli, "Ejja ħa nitolbu." Dak kien il-bidu! Mal-ħin irrealizzajt li d-don ta' dixxerniment li kellha Ġuża, kienet eżerċitatu wkoll fir-rigward tiegħi. Kienet taf li mort biex nitlob!



Guża Mifsud tindirizza laqgħa fil-Girgenti



Guża Mifsud fil-kappella li hemm id-dar tagħha fis-Siġġiewi

Ġuża mill-ewwel laqitni. Wiċċha kien jixgħel, kellha tbissima sinciera li tiġbdek, kellha kelma sempliċi imma rikka spiritwalment. Hassejt li kienet mara li kellha rabta speċjali mal-Mulej. Lil Madonna kienet thobbha hafna wkoll, imma l-għan tagħha dejjem kien li permezz ta' Marija tressaqna għand il-Mulej, Għaddew ix-xhur, għaddew is-snin, jiena bqajt niffrekwenta lil Ġuża d-dar tagħha. Il-hbibberija tagħna kompliet dejjem tikber, kienet tafdani biex ngħinaha f'diversi affarijiet. Mhux l-ewwel

## Kif kienet tgħix Ġuża u taġixxi waqt il-Kumitat jew man-nies li jżuruha?

Ġuża kienet tgħix hajja sempliċi, f'dar sempliċi nieqsa minn kull lussu materjali. Biżżejjed ngħid li fis-sular ta' fuq, fejn kellha l-kamra tas-sodda, lanqas biss kellha ilma. Biex

tixrob, etc. kien ikollha ta' kuljum, f'qoffa, ittella' magħha fliexken tal-plastic mimlijin bl-ilma. Lanqas kellha xi kamra tal-banju, la isfel u wisq inqas fuq.

kinitx tftitex l-affarijiet ta' lussu u tad-dinja. Fil-fatt, darba kien hemm persuna li ta' elf u mitt lira Maltin. Qalilha biex mitt lira minnhom tagħtihom lill-missjoni u l-elf lira l-oħra biex tirrangà d-dar u tagħmel l-affarijiet bażiċi. Imma b'ċertezza ngħid li kienet tat is-somma kollha lill-missjoni, għaliha ma żammet xejn.

Man-nies kienet taġixxi bi hlewwa, ma kinitx persuna żorra. Anke waqt il-Kumitat, għalkemm kienet tkun bastun għalina, tikkritika fejn hemm bżonn u tagħti xi tbeżbiża ċkejna biex



**Proprju fil-ħin li hi kienet lesta li tħalli d-dar tagħha, il-Mulej laqagħha fi hdanu u dak li kienet tgħid li l-Madonna qaltilha li hi m'għandhiex toħroġ mid-dar tagħha, kien seħħ!**

**-Dr Sylvana Azzopardi**

darba li qaltli binti jew oħti ż-żgħira, u sincèrament u bla tlaqliq ngħid li għalija kienet saret bħat-tieni omm.

Kellha biss fliskatur taż-żingu fuq siġġu fil-kamra tas-sodda u sink u toilet isfel taħt it-taraġ.

Imma kienet kuntenta, ma

theġġeġ fina aktar kuragġ biex naħdmu għall-Mulej, imma dejjem kienet tispicċa l-laqgħa billi tagħtina xi pakkett juice



Guża Mifsud hdejn is-salib fil-Girgenti



L-istatwa ta

x'nixorbu u xi wafers jew sponge biex fl-aħħar tal-laqgħa nissoċjalizzaw kollha flimkien.

Kienet ukoll tħobb tiċċajta. Niftakar darba minnhom bdiet tidhak u ma setgħetx tieqaf.

Peress li n-nies kienu jagħtuha xi donazzjonijiet, qaltilna li kien mar raġel għandha u qalilha li hu għandu safe. Ġuża bdiet tgħidli li m'għandux xi jridu s-sejfs għax iweggħu. Meta dan qalilha li sejf huwa kaxxa li jzomm il-flus fih, tgħidx kemm daħket għax għaliha sejf wieħed kien hemm, dak ta' San Mikiel!

Kif qed insemmi lil San Mikiel, nirrakkonta dan il-fatt li ġara lili. Ġuża f'it li xejn marret skola, kemm kemm kienet taf tiffirma, imma madankollu kellha ċertu għerf li mhux komuni. Meta tellgħet l-istatwa ta' San Mikiel il-Girgenti talbitni biex immur nixtri xi santi ta' San Mikiel sabiex tqassamhom. Sa hawnhekk m'hemm xejn ta' barra minn hawn, imma mbagħad kompliet tgħidli: "importanti li fuq is-santa San Mikiel ma jkollux żokra għax San Mikiel huwa angļu, ma kienu imwield minn mara." Kellha

raġun, imma jiena tgħidx kif sirt hamra nar meta mort f'hanut il-Belt u tlabtu dawn is-santi b'San Mikiel mingħajr żokra. Interessanti li lanqas kellu santi kif xtaqet Ġuża, kollha kienu bil-forma taż-żokra. Togħħod taħseb f'it tibda tgħid, tant artisti, skulturi, etc ma għaddilhomx minn moħħhom li San Mikiel huwa angļu, filwaqt li Ġuża tas-Sigġiewi, rahlija, bla skola, kienet tidhol f'dan id-dettal.

### **Kemm kellha żmien meta hallietna Ġuża? X'gara eżatt dakinhar?**

Ġuża kellha 73 sena u mietet it-Tnejn 28 ta' Ottubru 1996, proprju 25 sena ilu. Dakinhar jiena ċempiltilha xi l-11.30am biex nara kif inhi. Qaltli li trid tmur toqgħod mal-Little Sisters of the Poor. Ma tridx tibqa' d-dar waħedha. Rajtha stramba din it-talba għax hi qatt ma riedet titlaq mid-dar lanqas għal raġunijiet mediċi. Kienet tgħid li l-Madonna dejjem qaltilha li hi trid taqdi l-missjoni tagħha mid-dar. Meta jiena mort id-dar tagħha nsib lil Ġuża stess qiegħda titkellem mal-Mother tal-Little Sisters. Biex naqta' fil-qasir dawn

kienu lesti li jilqgħu għandhom. Kienu ser jagħtuha kamra li kienu jużaw meta jkollhom xi saċerdot mistieden għandhom. Din il-kamra kellha tieqa li tagħti fil-kappella sabiex tkun tista' ssegwi l-quddiesa minn kamriha.

Iżda l-Mulej kellu pjanijiet oħra. Meta konna qegħdin nippreparaw xi hwejjeg x'tieħu magħha u kien hemm xi qraba u helpers id-dar tagħha, nisimgħu hooss u nsibuha mwaqqgħa fuq tapit fil-kamra li ngħidulha r-remissa. Dak il-hin tellajnieha fuq sodda baxxa li kellha hemmhekk. Jiena bqajt għarkupptejja hdejha għax peress li bdiet tiċċaqlaq b'zajt li taqa' minn fuq is-sodda. Naf li mal-hin ikkalmat u wiċċha kien jidher seren. Wasal it-tabib u qalilha li Ġuża kienet mietet. Proprju fil-hin li hi kienet lesta li tħalli d-dar tagħha, il-Mulej laqagħha fi hdanu u dak li kienet tgħid li l-Madonna qaltilha li hi m'għandhiex toħroġ mid-dar tagħha kien seħħ!

Saret talba lill-Mons. Arċisqof sabiex il-ġisem ta' Ġuża jitqiegħed fil-kappella ta' San Ġwann li hemm fil-pjazza tas-Sigġiewi. Din it-talba giet milqugħa u Ġuża għamlet gurnata hemmhekk fejn



tal-Madonna tal-Girgenti waqt ir-restawr

gew iżuruha hafna nies.

Il-funeral sar l-Erbgħa filgħodu fil-Knisja Arċipretali tas-Sigġiewi u ċ-ċelebrant kien l-Eks Vigarju Mons. Carmelo Xuereb. Fl-omelija tiegħu huwa qal: “Niftakar li madwar għaxar snin ilu, fis-sena 1987, kont Vigarju l-Kurja, Ġuza giet flimkien ma’ Monsinjur Grima biex tarani u biex naturalment nagħti s-sigill uffċjali tad-dehriet li kellha mill-Madonna, li kienet tallega li kellha mill-Madonna. Dan ma stajtx nagħmlu jien, dan ma tistax tagħmlu l-Knisja. Il-Knisja l-proċedura tagħha hija proċedura ta’ eżami bir-reqqa, ta’ eżami fin qabel ma tasal għad-deċiżjoniet tagħha. Però jiena għeditilha biex tkompli tkabbar in-numru ta’ dawk l-erwieħ li jridu jitqaddsu, jersqu lejn Ġesù permezz ta’ Marija Santissima. Hargħet hi u kellimni Mons. Grima waħdi u qalli: “Ilni hafna nidderiegi erwieħ, imma ruħ mistika bħalma kienet ta’ Ġuza, bħalma hi ta’ Ġuza qatt ma ltaqjt magħha.” Kellu din l-idea sublimi ta’ din ir-ruħ marbuta intimament ma’ Alla, marbuta kompletament u intimament mal-Mulej.”

Huwa qal ukoll: “hi laqgħet il-

mewt bl-akbar serenità, u hija haġa ovvja, għaliex Ġuza ma kellhiex rabtiet mad-dinja. Il-qaddisin ma jkollhomx rabtiet mad-dinja, mhu ser iħallu xejn warajhom.”

Ġuza tinsab midfuna f’qabar għaliha waħedha (nru. 265) fiċ-Ċimiterju Madonna tal-Karmnu fis-Sigġiewi.

### **Ġuza tidher li għexet hajja ta’ qdusija. X’wirt hallitil-na?**

Ġuza kienet xebba sqira, il-ftit li kellha kienet taqsmu mal-oħrajn u mal-batut imma madankollu halliet wirt kbir kemm materjali kif ukoll spiritwali. Tajjeb jingħad li meta Ġuza għamlet it-testment tagħha, hija halliet id-dar fejn kienet toqgħod lill-Moviment Madonna tal-Konsagrazzjoni. Hija dar sempliċi, tixhed il-ħajja li kienet tgħix hi, imma hija dar sinjura hafna spiritwalment, dar li kull min daħal fiha jgħid li jhoss paċi u serenità.

Ġuza żgur li tibqa’ magħrufa wkoll għall-mafkar li halliet fil-Girgenti. Ir-roqgħa art fejn hi poġġiet l-istatwa tal-Madonna fl-1986 saret post ta’ devozzjoni, post ta’ talb, fejn wiehed isib il-

farag, is-serenità mit-taħbit tal-ħajja.

L-istatwa tal-Madonna bħalissa għaddejja minn restawr estensiv, qieghda tingieb lura għall-istat originali tagħha, kif għamilha l-iskultur Anton Agius. F’dan il-mafkar insibu wkoll l-istatwa ta’ Ġesù jbati biex niftakru u nringrazzjawh għat-tbatija li bata għalina biex jifdina, kif ukoll l-istatwi ta’ San Mikiel u San Ġuzepp fost affarijiet oħra.

Imma l-akbar wirt li hallitilna Ġuza Mifsud huwa, bla dubju, l-eżempju li tatna bil-ħajja tagħha: l-imħabba li kellha lejn is-Santissima Trinità u l-Madonna u s-sema kollha, l-imħabba lejn il-proxxmu u l-imħabba lejn it-tagħlim ta’ Sidna Ġesù Kristu.

Hija grazzja kbira li dawk il-messaġġi li kienet twasslilna Ġuza għadhom magħna u wiehed jista’ jaqrahom jew fuq il-kotba li ġew pubblikati bil-Malti u bl-Ingliż, jew inkella billi jidhol fil-website: [www.ourladyofconsecration.org](http://www.ourladyofconsecration.org).

Nagħlaq bil-kliem li kienet thobb tgħid Ġuza stess: “Infahhrek Mulej għax m’hawnx bħalek... Ikun imfahhar Ġesù Kristu... Madonna tal-Girgenti aghmilna lkoll kuntenti.”